



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1462/11 – 2006 සැප්තැම්බර් 12 වැනි අඟහරුවාදා – 2006.09.12

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා

#### පළාත් සභා නිවේදන

මගේ අංකය : 1/6/5/1.

#### වයඹ පළාතේ පළාත් සභාව

වයඹ පළාතේ පළාත් සභාවේ 2006 අංක ..... දරණ වයඹ පළාත් වාරිමාර්ග කළමනාකරණ ප්‍රඥප්තිය

මෙහි පහත පළ කරන වයඹ පළාතේ පළාත් සභාවේ 2006 අංක ..... දරන පළාත් වාරිමාර්ග කළමනාකරණ ප්‍රඥප්තිය අද දින සිට දින තිහක් ඉකුත් වීමෙන් පසුව වයඹ පළාතේ පළාත් සභාවට ඉදිරිපත් කරන බව මෙයින් නිවේදනය කරමි. යම් අයෙකුට මෙම ප්‍රඥප්තියේ අඩංගු විධිවිධාන පිළිබඳව ඉදිරිපත් කිරීමට යම් කරුණු ඇත්නම් ඒවා එදිනට පෙර මා වෙත ඉදිරිපත් කළ යුතු වේ.

ආර්. ඩී. විමලදාස.

ඉඩම්, කෘෂිකර්ම, වාරිමාර්ග හා සත්ව නිෂ්පාදන,  
කටයුතු පිළිබඳ අමාත්‍ය (වයඹ).

2006 අගෝස්තු මස 30 වැනි දින.

#### වයඹ පළාත් වාරිමාර්ග කළමනාකරණ ප්‍රඥප්තිය

ශ්‍රී ලංකා ආණ්ඩුක්‍රම ව්‍යවස්ථාවේ 13 වන සංශෝධනයේ 9 වන උපලේඛනයේ 1 වන ලැයිස්තුවේ 09 වන හා 19 වන ව්‍යවස්ථාවන්වලින් පැවරී ඇති බලතල ක්‍රියාත්මක කරමින් වයඹ පළාතේ ගොවි ජනතාවගේ අභිවෘද්ධිය උදෙසා කෘෂිකාර්මික හා ඒ ආශ්‍රිත නිෂ්පාදන නභා සිටුවීමට වයඹ පළාතේ අන්තර් පළාත් හරහා ගලා බසිනා ගංගාවන් සම්බන්ධ වාරිමාර්ග යෝජනා ක්‍රම හැර අනෙකුත් සියලුම වාරිමාර්ග හා එල්ලංගා පද්ධති, ජලාශ, අමුණු, ඇළදොළ, ජල උල්පත්, වාරිකම්මික හා පෝෂිත ප්‍රදේශ පිළිබඳ සැලසුම් සකස් කිරීම, ක්‍රියාත්මක කිරීම, පුනරුත්ථාපනය, නඩත්තු කිරීම හා අධීක්ෂණය කිරීම සඳහා ද, ඒ හා සම්බන්ධ සංවර්ධන වාරි කමිටු පිහිටුවීම, ඒවායේ බලතල තීරණය කිරීම, ඊට සම්බන්ධ වූ අනුගාමික කරුණු සඳහා විධිවිධාන සැලැස්වීම පිළිබඳ ප්‍රඥප්තියකි.

මෙම ප්‍රඥප්තිය 1946 අංක 32 දරන වාරිමාර්ග ආඥාපනතට ද, ඊට අදාළ 1951 අංක 1 දරන (සංශෝධිත), 1968 අංක 48 දරන (සංශෝධිත) හා 1973 අංක 37 දරන (සංශෝධිත) පනත්වලට ද, 2002 අංක 40 දරන ගොවිජන සංවර්ධන පනත්වලට ද අනනුකූලවේ.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ වයඹ පළාත් සභාව විසින් මෙසේ පනවනු ලැබේ.

- ලුණුඩු නාමය. 01. මෙම ප්‍රඥප්තිය 2006 අංක ..... දරන වයඹ පළාත් වාරිමාර්ග කළමනාකරණ ප්‍රඥප්තිය යනුවෙන් හඳුන්වනු ලැබේ.
- ක්‍රියාත්මක වන දිනය. 02. පළාත් සභාවේ අනුමැතියෙන් පසුව වයඹ පළාත් ආණ්ඩුකාරවරයාගේ අනුමැතිය ලත් දින සිට එය ක්‍රියාත්මක වේ.

#### I වන පරිච්ඡේදය

- දෙපාර්තමේන්තුව පිහිටුවීම. 03. මෙම ප්‍රඥප්තියේ විධිවිධාන ක්‍රියාත්මක කිරීම සඳහා පළාත් වාරිමාර්ග “කළමනාකරණ දෙපාර්තමේන්තුව” යනුවෙන් දෙපාර්තමේන්තුවක් පිහිටුවිය යුතුය.
- දෙපාර්තමේන්තු ප්‍රධානියා පත්කිරීම. 04. (1) පළාත් වාරිමාර්ග කළමනාකරණ දෙපාර්තමේන්තුව වෙත පැවරෙන බලතල ක්‍රියාත්මක කිරීම සඳහා “වයඹ පළාත් වාරි කළමනාකරණ අධ්‍යක්ෂවරයා” යනුවෙන් නම් කොට නිලධාරියෙකු පත් කළ යුතු වේ.
- නිලධාරීන් පත්කිරීම. (2) පළාත් වාරි කළමනාකරණ වැඩ හා සම්බන්ධ කටයුතුවල කාර්යක්ෂම පරිපාලනය හා කළමනාකරණය සඳහා අවශ්‍ය වන නියෝජ්‍ය අධ්‍යක්ෂවරු දෙදෙනෙක් ද, සහකාර අධ්‍යක්ෂවරුන් හා අවශ්‍ය ප්‍රමාණයට තාක්ෂණික නිලධාරීන් පත් කිරීමට ද, බලය ඇත්තේ ය.
- රජයේ නිලධාරීන්ද පත් කළ හැකි බව. (3) මනා කළමනාකරණයක් සඳහා අත්තර් සම්බන්ධතාවයකින් යුතුව කටයුතු කිරීමට රජයේ නිලධාරීන් වයඹ පළාත් වාරි කළමනාකරණ දෙපාර්තමේන්තුවේ නිලධාරීන් ලෙස පත්කර ගතයුතු අවස්ථාවක අදාළ රේඛීය අමාත්‍යාංශයේ ලේකම්ගේ එකඟතාවය ලබාගෙන පත්කිරීමට ද බලය ඇත්තේ ය.
- ලේකම්වරයාගේ විධානයට යටත්වන බව. (4) පළාත් වාරි කළමනාකරණ අධ්‍යක්ෂවරයා ඇතුළු සියළුම නිලධාරීන් විෂය භාර අමාත්‍යාංශයේ ලේකම්වරයාගේ විධානයට යටත් විය යුතුවේ.
- දණ්ඩනීති සංග්‍රහයේ විධිවිධානයන්ට යටත් බව. (5) මෙම ප්‍රඥප්තියේ කාර්යයන් සඳහා පත්කරනු ලබන සියළුම නිලධාරීන් දණ්ඩනීති සංග්‍රහයේ අර්ථානුකූලව රජයේ සේවකයන් වශයෙන් සැලකිය යුතු ය.

#### II වන පරිච්ඡේදය

- වාරි ක්‍රමවල නාමලේඛනය ගැසට් පත්‍රයේ පළ කිරීම. 05. (1) වයඹ පළාත් වාරි කළමනාකරණ අධ්‍යක්ෂවරයා විසින් ප්‍රාදේශීය මහලේකම් කොට්ඨාසයක ග්‍රාම නිලධාරී කොට්ඨාස මට්ටමින් දෙපාර්තමේන්තුවේ විෂය පථයට අයිති වන සියලුම වර්ගයේ වාරි ක්‍රමවල ලැයිස්තුවක් රජයේ ගැසට් පත්‍රය මගින් ප්‍රකාශයට පත් කළ යුතුය.

(අ) අවස්ථානුකූලව මෙම ලැයිස්තුව සංශෝධනය කළ හැකිය.

- (2) වාරි කර්මාන්ත නාමලේඛනය ගැසට් පත්‍රයේ පළකළ පසුව ඒවා සියල්ල වයඹ පළාත් සභාවේ පාලනයට හා අධීක්ෂණයට යටත් වන්නේ ය.
- අවසර නොලබා වාරි කර්මාන්ත පුනරුත්ථාපනය. (3) කිසියම් වූ ආයතනයක්, සංවිධානයක් හෝ කණ්ඩායමක් විසින් ඉහත ගැසට් පත්‍රයෙන් පළකොට ප්‍රසිද්ධ කළ කුමන ආකාරයේ හෝ වාරි කර්මාන්තයක් පුනරුත්ථාපනය කිරීම, සංවර්ධනය කිරීම හෝ සංරක්ෂණය කිරීමට අදහස් කරන්නේ නම්, නියෝගවලින් පනවා ඇති ක්‍රියා මාර්ගය අනුගමනය කොට, ඒ සඳහා වාරි කළමනාකරණ අධ්‍යක්ෂවරයාගේ ලිඛිත අනුමැතිය ලබාගත යුතු ය.
- සැලසුම් සකස් කිරීම. 06. (1) වාරි කළමනාකරණ අධ්‍යක්ෂවරයා විසින් පළාතේ වාරි මාර්ග පද්ධති පුනරුත්ථාපනය කිරීම, සංවර්ධනය කිරීම හා සංරක්ෂණය කිරීම සඳහා වාර්ෂික, කෙටි කාලීන, මධ්‍ය කාලීන හා දිගු කාලීන සැලසුම් සකස් කළ යුතු වේ.
- සැලසුම්, පළාත් සැලසුම් කමිටුවෙන් අනුමත විය යුතු බව. (2) එකී සැලසුම් ක්‍රියාත්මක කිරීම සඳහා අවශ්‍ය ප්‍රතිපාදන ලබා ගැනීමට පෙර පළාත් සැලසුම් මණ්ඩලයට ඉදිරිපත් කොට අනුමැතිය ලබාගත යුතුය.

07. වයඹ පළාත් වාරි කළමනාකරණ අධ්‍යක්ෂවරයා විසින් හා ඔහුගේ මෙහෙය වීම මත,

- (i) වාරිමාර්ග ක්‍රම වඩාත් ඵලදායී අයුරින් සැලසුම් කිරීම.
- (ii) නව වාරිමාර්ග ක්‍රම වඩාත් පලදායී අයුරින් සැලසුම් කිරීම.
- (iii) වාරි ක්‍රම පුනරුත්ථාපනය, නඩත්තුව හා සංරක්ෂණය සඳහා ගොවි ජනතාවගේ සහභාගීත්වය ලබා ගැනීම.
- (iv) වාරි ක්‍රමවලට හානි පමුණුවන පුද්ගලයින්ට විරුද්ධව නීතිමය පියවර ගැනීම.
- (v) වාරි රක්ෂිත ප්‍රදේශ ප්‍රකාශයට පත් කිරීම.
- (vi) වාරි ක්‍රම අඛණ්ඩ වීම හා විනාශ වීමට තුඩු දෙන පාරිසරික හානි වැළැක්වීම, අවම කිරීම හා පරිසර පද්ධතිය සංවර්ධනය කිරීම.
- (vii) වාරි ක්‍රම යටතේ කුඹුරු වගා කිරීම සඳහා වගා කාලයන් පිළියෙල කිරීම හා ඊට අදාළ රිකි පැනවීමට කටයුතු කිරීම කළයුතු වේ.

### III වන පරිච්ඡේදය

08. වයඹ පළාත් වාරි කළමනාකරණ දෙපාර්තමේන්තුවේ අධ්‍යක්ෂවරයාගේ මග පෙන්වීම මත සෑම වැවක්, අමුණක් හෝ වාරි යෝජනා ක්‍රමයක් සඳහා ම “වාරි කළමනාකරණ හා සංවර්ධන කමිටුව” නමින් කමිටුවක් පිහිටුවිය යුතුය. යාය මට්ටමේ කමිටු පිහිටුවීම.

09 (1) කෘෂිකර්මාන්තය තම ජීවිකාව කරගත් සෑම තැනැත්තෙකුම තමා -

- (අ) ශ්‍රී ලංකාවේ පුරවැසියෙක් නම්,
- (ආ) වයස අවුරුදු 16කට නොඅඩු නම්, හා
- (ඇ) තමා සාමාජිකත්වය අපේක්ෂා කරන වාරි කළමනාකරණ හා සංවර්ධන කමිටු බල ප්‍රදේශයේ ස්ථිරව පදිංචි වී ඇත්තේ නම් හෝ අවුරුදු 02 කට වැඩි කාල පරිච්ඡේදයක් සඳහා ඒ බල ප්‍රදේශයේ කෘෂි කාර්මික කටයුතුවල නිරත වී සිටියේ නම්, පළමුවන උප වගන්තිය යටතේ පිහිටුවන ලද වාරි කළමනාකරණ හා සංවර්ධන කමිටුවක සාමාජිකත්වය ලබාගත හැක්කේ ය.

සාමාජිකත්වය.

(2) පළමුවන උප වගන්තිය යටතේ පිහිටුවන ලද වාරි කළමනාකරණ හා සංවර්ධන කමිටුවක ආශ්‍රිත සාමාජිකත්වය -

- (අ) තම ප්‍රධාන ජීවිකාව කෘෂිකර්මය නොවන අතර, කමිටු බල ප්‍රදේශය ඇතුළත කෘෂිකාර්මික ඉඩමක හිමිකරු හෝ පදිංචිකරු, නැතහොත්
- (ආ) කෘෂිකර්මයට අදාළ ආදායම් නිෂ්පාදනයක හෝ කෘෂිකාර්මික නිෂ්පාදන හෝ භාණ්ඩ අලෙවියෙහි නිරත වූ යම් තැනැත්තෙකු විසින් ලබාගත හැකි ය.

ආශ්‍රිත සාමාජිකත්වය.

(3) සෑම කළමනාකරණ හා සංවර්ධන කමිටුවක් විසින්ම ස්වකීය නිලධාරීන් තෝරා ගනු ලැබිය යුතුය. නිලධාරීන් තෝරාගනු ලබන ආකාරය, ඔවුන්ගෙන් ධුර කාලය, කමිටු රැස්වීම්වල කටයුතු කරගෙන යන ආකාරය, කමිටු කර්තව්‍ය, කමිටුවල ගිණුම් පවත්වාගෙන යාම හා ඒ ගිණුම් විගණනය සම්බන්ධයෙන් නියෝග සාදනු ලැබිය හැකි ය.

(4) සෑම වාරි කළමනාකරණ හා සංවර්ධන කමිටුවක්ම තම බල ප්‍රදේශය තුළ,

- (අ) කෘෂි කාර්මික ඉඩම්වල හෝ කුඹුරු ඉඩම් වල වී වගා කිරීම, නැතහොත් වෙනත් ආකාරයක හෝග වගා කිරීම සඳහා ධෛර්ය දීම හා එම වගා කටයුතු ව්‍යාප්ත කිරීම කළ යුතුය.
- (ආ) වගා කිරීමට හෝ වෙනත් ආකාරයේ වගා කිරීම්වලට අදාළ වාරිත්‍ර වාරිත්‍ර සිදු කිරීම බලාත්මක කළ යුතුය.
- (ඇ) කෘෂිකාර්මික කටයුතු නිසි කලට වේලාවට කරනු ලබන බවට වග බලා ගත යුතුය.
- (ඈ) වාරි කර්මාන්තවලින් සැපයෙන ජලය සහ කෘෂිකාර්මික කටයුතු සඳහා ප්‍රයෝජනයට ගන්නා ජලය කාර්යක්ෂම ලෙස කළමනාකරණය කළ යුතුය.
- (ඉ) පස රක්ෂණය කිරීම සඳහා සහ පළිබෝධවලින් හා රෝගවලින් බෝග ආරක්ෂා කිරීම සඳහා පියවර ගත යුතුය.

- (ඊ) සෑම වාරි කළමනාකරණ හා සංචර්ධන කමිටුවක් විසින් ස්වකීය බල ප්‍රදේශය තුළ පිහිටි යම් කුඹුරු ඉඩමකම යාබදව පිහිටි ගොඩ ඉඩම්වල අතු හා අකුල් කපා ඉවත් කිරීමට සහ යම් කුඹුරු ඉඩමක හෝ ගොඩ ඉඩමක වගාකොට ඇති බෝගවලට බාධාවක් ව පිහිටා ඇති ලඳු කැලෑ කපා ඉවත් කිරීම සහතික කිරීමට පියවර ගත යුතුය.
- (උ) ඉඩම් හා සාමූහික කෘෂි කාර්මික කටයුතු සංවර්ධනය කිරීමට අදාළ රීති සෑදීමේ කාර්යය සඳහා ඉඩම් හිමි ගොවීන්ගේ හා භුක්තිකරුවන්ගේ රැස්වීම් කැඳවිය යුතු ය.

යාය නියෝජිත.

මෙම කමිටුවේ සාමාජිකයින්ගේ වැඩි කැමැත්තෙන් “වාරි කළමනාකරණ යාය නියෝජිතයා” නමින් පුද්ගලයෙකු තෝරා පත්කර ගත යුතුය. වාරි කළමනාකරණ යාය නියෝජිතයා මතුවට සාදනු ලබන නියෝගවල සඳහන් වාරි කළමනාකරණ හා සංචර්ධන කමිටුවේ සභාපති, ලේකම්, භාණ්ඩාගාරික හෝ කාරක සභාවෙහි නිලධාරීන් අතුරෙන් අයෙක් වුව ද විය හැකි ය.

10 (1) (අ) අධ්‍යක්ෂවරයා වෙත යවනු ලබන ඉල්ලා අස්වීමේ ලිපියක් ඉදිරිපත් කිරීමෙන්, හෝ

(ආ) අකාර්යක්ෂමතාවය හෝ අකටයුතුකම් පදනම් කරගෙන අධ්‍යක්ෂවරයා හෝ ඔහු විසින් බලය පවරන ලද නිලධාරියෙකු විසින් කරන ලද පරීක්ෂණයකින් හෙළි වූ කරුණු පදනම් කරගෙන හෝ ඉවත් කළ හොත් විනා, අන් සෑම අවස්ථාවකදීම තමන් තෝරාපත් කරගත් දිනයේ සිට වසර තුනක කාලයක් සඳහා යාය නියෝජිතයා රාජකාරියෙහි නිරත වන්නේ ය.

(2) යාය නියෝජිතයා විසින් කමිටුවේ සෙසු නිලධාරීන්ගේ ද සහායයෙන් යායෙහි කුඹුරු නාමලේඛනයක් සකස් කළ යුතුය.

පංගුව සලකුණු කිරීම.

(3) මෙම නාම ලේඛනයෙහි එක් එක් ඉඩම් හිමියාට හෝ භුක්තිකරුට හිමිවන කුඹුරු ඉඩම්වල වපසරියකට අනුගතව ඔවුන් වෙත ප්‍රධාන වාරිවේල්ල හා ප්‍රධාන බෙදුම් ඇල ඉද්ධ කිරීම සඳහා බෙදා වෙන්කොට භාරදීම යාය නියෝජිතයා විසින් කළ යුතු ය.

(4) යාය නියෝජිතයා විසින් එක් එක් ඉඩම් හිමිකරු හෝ භුක්තිකරුට බෙදා භාරදුන් කොටස ඔවුන් විසින් භූමියෙහි කාලයක් පවතින අරටු සහිත ලී, හෝ සිමෙන්තියෙන්, ගලින් හෝ සාදන ලද මායිම් සලකුණු කලහැකි ක්‍රමයක් යොදාගෙන පොළොවෙහි මතුපිටට කොටසක් පෙනෙන සේ වළලා සලකුණු කළ යුතුය.

(5) මෙසේ සලකුණු කොට වෙන් කරනු ලබන කොටස, සෑම කන්නයක් ආරම්භවීමට ප්‍රථමයෙන් වැඩි ඇති කටු පඳුරු සහිත කැලය ඉවත්කොට, පස සේදීම යාම නිසා හානි වී ඇති බැලීමේ කොටස්, වෙන් කොට ඇති රක්ෂිතයෙන් හෝ වාරික්‍රමය ඇතුළත් පස් කපා පුරවා මනා සේ සකස් කළ යුතුය.

(6) තම පංගුව මනා සේ පවත්වාගෙන නොයන ඉඩම හිමියෙකුගේ හෝ පංගුකරුවෙකුගේ කොටස වාරි කළමනාකරණ හා සංචර්ධන කමිටුව විසින් ඉද්ධ කරවා ඒ සඳහා වැය වූ මුදල ගෙවන ලෙස පැහැර හැරීම කළ තැනැත්තාට දැනුම් දීම කළ යුතුය.

පැහැර හැරීම.

(අ) එම දැන්වීම ලැබී දින 21 ක් ඇතුළත, එම ගෙවීම පැහැර හැරියහොත් අදාළ මහෙස්ත්‍රාත් අධිකරණයේ පැමිණිල්ලක් කොට එම මුදල අයකර ගැනීමට කටයුතු කළ යුතුය.

(ආ) මහෙස්ත්‍රාත් වර්ග විසින් එම කමිටුවට ගෙවිය යුතු මුදල, දඩ මුදලක් වශයෙන් අයකර කමිටුවට ලැබීමට සැලැස්විය යුතුය.

(7) වාරිමාර්ග ආරක්ෂා කිරීම, වාරික්‍රම වලට හානි පමුණුවන්නන් නීතිය ඉදිරියට ගෙනයාම, වාරි ජලාශවල හා වාරික්‍රමවලින් නිකුත් කෙරෙන ජලය ආරක්ෂා කිරීමට කටයුතු කිරීම, වගා සැලසුම්, කාල සටහන්වලට වගා වැඩසටහන් පවත්වාගෙන යාම හා මෙහෙයවීම යාය නියෝජිත විසින් කළ යුතු වේ.

(8) ඉහත සඳහන් කරුණු ඉටු කිරීම වෙනුවෙන් සෑම ඉඩම් හිමි ගොවියෙකුම, භුක්තිකරුවෙකුම හෝ අඳකරුවෙකුම යාය නියෝජිත වෙත, තමා ලබාගන්නා අස්වැන්නෙන් නියම කරනු ලබන කොටසක් පාරිශ්‍රමිකයක් වශයෙන් ලබා දිය යුතුය.

(9) කිසියම් ඉඩම් හිමි ගොවියෙකු, භුක්තිකරුවෙකු හෝ අඳකරුවෙකු මෙම නියමිත පාරිශ්‍රමිකය ගෙවීම පැහැර හැරියහොත් ඔහු මෙම ප්‍රඥප්තිය යටතේ වරදකට වරදකරු වන්නේ ය.

- (11) ඉහත 9(1) ඡේදය යටතේ පිහිටුවා ගන්නා ලද වාරි කළමනාකරණ හා සංවර්ධන කමිටු බල ප්‍රදේශවල භෞතික පිහිටීම පදනම් කරගෙන, එකී වාරික්‍රම හෝ “එල්ල-ගොඩ” වෙනුවෙන් “වාරි පද්ධති කළමනාකරණ සහ සංවර්ධන කමිටුව” නමින් කමිටුවක් පිහිටුවිය යුතුය.
- (12) වාරිමාර්ග හෝ යාය මට්ටමේ පිහිටුවා ඇති කළමනාකරණ හා සංවර්ධන කමිටුවල ප්‍රධාන නිලධාරීන් තිදෙනා වන, සභාපති, ලේකම් හා භාණ්ඩාගාරික යන අය අතුරින් සෑම වාරිමාර්ගයක්ම නියෝජනය වන සේ අවම වශයෙන් එක් නිලධාරියෙක් හෝ නියෝජනය වන සේ සාමාජිකත්වයන් වාරි පද්ධති කළමනාකරණ හා සංවර්ධන කමිටුව තුළ තිබිය යුතුය.
- (1) (අ) පද්ධතියේ ප්‍රධාන වාරිමාර්ග නියෝජනය වන සේ සභාපති, ලේකම් හා භාණ්ඩාගාරික යනුවෙන් ප්‍රධාන නිලධාරීන් තිදෙනෙක් මෙම කමිටුවට පත් කරගත යුතුය.
- (ආ) මෙම නිලධාරීන් තිදෙනා ද ඇතුළත් වන සේ 11 දෙනෙකු ගෙන් සමන්විත කාරක සභාවක් වාරි පද්ධති කළමනාකරණ හා සංවර්ධන කමිටුවට පත්කර ගත යුතුය.
- (2) (අ) සමස්ත වාරි පද්ධතියේ සංරක්ෂණය සඳහා කටයුතු කිරීම :
- (ආ) පුනරුත්ථාපන හා සංවර්ධන කටයුතුවල දී පද්ධතියේ වාරි ක්‍රමවල ප්‍රමුඛත්වයන් තීරණය කිරීම.
- (ඇ) පද්ධතිය පුරා පිහිටි වාරි රක්ෂිත ආරක්ෂා කිරීම.
- (ඈ) පද්ධතියේ සියළු වාරි ක්‍රම ආශ්‍රිත උස් බිම් සංවර්ධනය කිරීමට සහාය වීම.
- (ඉ) රීති හා නියෝග මගින් පනවනු ලබන වාරි පද්ධතියක තිබිය යුතු අංගෝපාංග වෙන් කිරීම හා ආරක්ෂා කිරීමට දෙපාර්තමේන්තුවේ නිලධාරීන්ට සහාය වීම.
- (ඊ) එකාබද්ධ සංවර්ධනයක් සඳහා පද්ධතිය ඒකකයක් වශයෙන් මෙහෙවීම මෙම කමිටුවේ කාර්යය භාරය වන්නේ ය.
- (3) කුමන මට්ටමක හෝ වාරි සංවර්ධන හා කළමනාකරණ කමිටුවක් වයඹ පළාත් වාරි කළමනාකරණ අධ්‍යක්ෂ වරයාගේ කාර්යාලයෙහි ලියාපදිංචි විය යුතුය.
- කුමන මට්ටමක හෝ වාරි කළමනාකරණ හා සංවර්ධන කමිටුවට අවිච්චින්න පැවැත්මක් හා පොදු මුද්‍රාවක් තිබිය යුතුය.
- මෙකී වාරි සංවර්ධන කමිටු නඩු පැවරීමට හා නඩු පැවරීම් ලැබීමට බලය ඇති සංස්ථාවක් විය යුතුය.
13. (1) කුමන මට්ටමේ හෝ වාරි කළමනාකරණ සංවර්ධන කමිටුවකට රජය පිළිගත් බැංකුවක ගිණුමක් ආරම්භ කොට පවත්වාගෙන යා හැකිය.
- (2) ආණ්ඩුක්‍රම ව්‍යවස්ථාවේ 164 වැනි වගන්තියෙන් ප්‍රතිපාදන සලසා ඇති රාජ්‍ය සංස්ථාවක ගිණුම් විගණනය කරනු ලබන ආකාරයට කමිටුවල ගිණුම් විගණනයට භාජනය කළ යුතුය.
- (3) 2002 අංක 46 දරන ගොවිජන සංවර්ධන පනතෙන් හා අංක, මුදල් 352 දරන භාණ්ඩාගාර චක්‍රලේඛයෙන් හා ඊට කරන ලද සංශෝධනවලින් අර්ථ දක්වා ඇති “ගොවි සංවිධාන” යන්නට මෙම ප්‍රඥප්තියෙන් අර්ථ දක්වා ඇති වාරි කළමනාකරණ හා සංවර්ධන කමිටුව ආදේශ විය යුතුය.
- (4) පනවා ඇති සහ ඉදිරියේදී පනවනු ලබන සීමාවන් යටතේ ඕනෑම මට්ටමක වාරි කළමනාකරණ හා සංවර්ධන කමිටුවකට ගිවිසුම්වලට එළඹීමේ බලය ඇත්තේය.
- (5) රජය හෝ පළාත් සභාව විසින් හෝ රජයේ හෝ පළාත් සභාවේ මෙහෙයවීමෙන් වෙනත් රාජ්‍ය හෝ රාජ්‍ය නොවන සංවිධාන විසින් හෝ වාරි පුනරුත්ථාපනය, ප්‍රතිසංස්කරණය, සංරක්ෂණය හා නඩත්තුව වෙන්වෙන් කරනු ලබන මෙහෙය වෙනුවෙන් හා අනාගත පැවැත්ම තහවුරු කිරීම සහතික කිරීම සඳහා පළාත් වාරි කළමනාකරණ අධ්‍යක්ෂවරයා නියම කෙරෙන යම් සේවා ගාස්තුවක් සෑම ඉඩම් හිමියෙකු, භුක්තිකරුවකු හෝ අදකරුවෙකු විසින්ම ගෙවිය යුතුය.
- (6) යාය නියෝජිතයා විසින් මෙකී සේවා ගාස්තුව අයකොට නිමකරනු ලබන අරමුදලකට බැර කළ යුතුය.



## IV පරිච්ඡේදය

යම් තැනැත්තෙක්,

යම් වාරි මාර්ගයක්, ජල මාර්ගයක්, ඉවුරක්, රක්ෂිතයක්, වැවක්, වේල්ලක්, වැවක ප්‍රවේශයක් හෝ වාරි කර්මාන්ත සංචිතයකට,

- (අ) අවහිර කරනු ලැබීම,
  - (ආ) බාධා කරනු ලැබීම,
  - (ඇ) අනවසරයෙන් කොටු කර ගනු ලැබීම,
  - (ඈ) බාධා කිරීමට හෝ කොටු කර ගැනීමට කටයුතු සැලැස්වීම,
  - (ඉ) අලාභ හානි කිරීමට කටයුතු කිරීම,
  - (ඊ) යම් වාරිකර්මාන්තයක රැස්කොට ඇති ජලය ඕනෑකමින්ම හෝ ද්වේශ සහගතව අපතේ හැරීමට කටයුතු කිරීම.
- (1) වයඹ පළාත් වාරි කළමනාකරණ අධ්‍යක්ෂවරයාගේ නිසි ලිඛිත අනුමැතිය නොමැතිව යම් වැවක හෝ ජලාධාර ප්‍රදේශය තුළ වූ ඇලක හෝ ගොවිතැන් කිරීම
  - (2) යම් වැවකින්, ජලාධාර ප්‍රදේශයේ පිහිටි ඇලකින්, වාරි කර්මාන්තයකින්, ජල මාර්ගයකින්, බැම්මකින්, ඉවුරකින්, රක්ෂිතයකින්, වැවකින්, වේල්ලකින්, වැවක ප්‍රවේශයකින් හෝ වාරි කර්මාන්ත සංචිතයකින් පස් හෝ වැලි ඉවත් කිරීම හෝ ඉවත් කිරීමට සැලැස්වීම ;
  - (3) යම් වාරි මාර්ගයකට, ඇලකට, ජල මාර්ගයකට, වාරි රක්ෂිතයකට හෝ කුඹුරු ඉඩමකට අපද්‍රව්‍ය මුදාහැරීමට සැලැස්වීම හෝ ගලා යාමට ඉඩහැරීම ;
  - (4) වාරි කළමනාකරණ අධ්‍යක්ෂවරයාගේ ලිඛිත අවසරයක් මත සහ ඔහු විසින් නියම කරනු ලබන කොන්දේසිවලට යටත්ව මිස ගොවිතැන් කටයුතු සඳහා යම් ලිඳක් කැනීම හෝ ඉදිකිරීම හෝ පවත්වාගෙන යාම ;
  - (5) යම් වාරි මාර්ගයකට, ඇලකට, ජල මාර්ගයකට, වාරි රක්ෂිතයකට හෝ කුඹුරු ඉඩමකට හානි සිදුවනසේ සතුන් අයාලේ යැවීම ;
  - (6) අධ්‍යක්ෂවරයාගේ නිසි ලිඛිත අනුමැතියක් නොමැතිව මෙම ප්‍රඥප්තියට අදාළ වාරි ක්‍රමයක තාවුල්ලෙහි වගා කටයුතු කිරීම ;
  - (7) රැස්වීමක දී ගන්නා ලද තීරණවලට පටහැනිව වී වගාව හැර වෙනත් වාර හෝ අනවසරයෙන් වෙනත් බහු වාර්ෂික හෝග වගා කිරීම ;
  - (8) අධ්‍යක්ෂවරයාගේ නිසි ලිඛිත අනුමැතිය නොමැතිව, කුඹුරු නාමලේඛනගතවූ කුඹුරක්, වගාවක් නොවන වෙනත් කටයුත්තක් සඳහා පස්, ගල්, බොරළු හෝ කුමන වර්ගයක් යොදා හෝ ගොඩ කිරීම හෝ ගොඩවීමට ඉඩ තැබීම;
  - (9) යම් අයෙකුගේ වගා අයිතිවාසිකම්වලට, ගොයම් පැලීමේ අයිතිවාසිකම්වලට කමත් පාවිච්චි කිරීමේ අයිතිවාසිකම් වලට, කෘෂි ඵලදාව ඉහළ ගෙනයාමේ අයිතිවාසිකම්වලට හෝ තමන්ගේ කෘෂිකාර්මික පාරක් භාවිතා කිරීමේ අයිතිවාසිකම්වලට යම් තැනැත්තෙක් විසින් අනවශ්‍ය ලෙස මැදිහත් වීම මේ ප්‍රඥප්තිය යටතේ වරදක් වන්නේ ය.
  - (10) මේ ප්‍රඥප්තිය යටතේ වූ යම් වරදක් හෝ මේ ප්‍රඥප්තිය යටතේ සාදනු ලබන යම් නියෝග යටතේ වූ යම්වරදක් හෝ සම්බන්ධයෙන් යම් පුද්ගලයෙකුට විරුද්ධව මහෙස්ත්‍රාත්වරයෙකු ඉදිරියේ පවත්වනු ලබන නඩු විභාගයකින් වරදකරු කරනු ලැබූ විට රුපියල් පන්දහස නොඉක්මවන දඩයකින් හෝ මාස 6 (හයක්) නොඉක්මවන කාලයකට බන්ධනාගාරගත කිරීමකින් හෝ දඩය හා බන්ධනාගාරගත කිරීම යන දඬුවම් දෙකින්ම දඬුවම් ලැබීමට යටත් විය යුතු වන්නේය.

## V වන පරිච්ඡේදය

14. ප්‍රඥප්තියේ නියමිත සියළු කාරණා සම්බන්ධයෙන් අමාත්‍යවරයා විසින් නියෝග සාදනු ලැබිය හැකිය.
15. අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළකරනු ලැබිය යුතු අතර, එසේ පළකරන ලද දිනයේ සිට හෝ නියෝගයේ සඳහන් ඉන්පසු දිනයක සිට හෝ ඒ නියෝග ක්‍රියාත්මක විය යුතුය.

16. අමාත්‍යවරයා විසින් සාදනු ලබන සෑම නියෝගයක්ම ගැසට් පත්‍රයේ පළකරනු ලැබීමෙන් පසු හැකි තාක් ඉක්මනින් පළාත් සභාවේ අනුමැතිය සඳහා පළාත් සභාව ඉදිරියේ තැබිය යුතුය. පළාත් සභාව විසින් අනුමත කරනු නොලැබූ සෑම නියෝගයක්ම, ඒ යටතේ කලින් කරනු ලැබූ යම් දෙයකට අගතියකින් තොරව එම අනුමැතියේ දින සිට පරිච්ඡින්න විය යුතු අතර, ඒ පිළිබඳව නිවේදනයක් ගැසට් පත්‍රයෙහි පළකරනු ලැබිය යුතුය.

17. (1) චෙතත් යම් ලිඛිත නීතියක කුමක් සඳහන්ව ඇද්ද? මේ ප්‍රඥප්තියේ විධිවිධාන එම ලිඛිත නීතියේ විධිවිධාන අභිබවා බල පැවැත්විය යුත්තේය.
- (2) මේ ප්‍රඥප්තියේ සිංහල හා දෙමළ භාෂා පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බලපැවැත්විය යුතුය.
- (3) මේ ප්‍රඥප්තියේ පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස, “පළාත් සභාව” යන්නෙන් වයඹ පළාත් සභාව අදහස් වේ. “විෂය භාර අමාත්‍යවරයා” යන්නෙන් පළාත් සභාවේ වාරිමාර්ග විෂයය භාර අමාත්‍යවරයා අදහස් වේ.
- (4) “ලේකම්වරයා” යන්නෙන් පළාත් සභාවේ වාරිමාර්ග විෂයය භාර අමාත්‍යාංශයේ ලේකම්වරයා අදහස් වේ.
- (5) “පළාත් වාරි කළමනාකරණ දෙපාර්තමේන්තුව” යන්නෙන් පිහිටුවා ඇති වයඹ පළාතේ වාරි කළමනාකරණ විෂය භාර දෙපාර්තමේන්තුව අදහස් වේ.
- (6) “අධ්‍යක්ෂ” යන්නෙන් පළාත් වාරිකළමනාකරණ දෙපාර්තමේන්තුවේ අධ්‍යක්ෂවරයා අදහස් වේ.
- (7) “නියෝජ්‍ය අධ්‍යක්ෂ” “සහකාර අධ්‍යක්ෂ” යන්නෙන් පළාත් වාරි කළමනාකරණ දෙපාර්තමේන්තුවේ නියෝජ්‍ය අධ්‍යක්ෂ හා සහකාර අධ්‍යක්ෂ අදහස් වේ.
- (8) “ඉංජිනේරු” යන්නෙන් පළාත් වාරි කළමනාකරණ දෙපාර්තමේන්තුවේ සංවර්ධන කටයුතු වෙනුවෙන් පත්කෙරෙන ඉංජිනේරුවන් අදහස් කෙරේ.
- (9) “කුඹුරු ඉඩම්” යනුවෙන් මේ ප්‍රඥප්තියේ අර්ථානුකූලව වී වගා කිරීම සඳහා ප්‍රයෝජනයට ගනු ලබන හෝ ප්‍රයෝජනයට ගත හැකි ඉඩම් අදහස් වන අතර පුද්ගලික ඉඩම් හා ඉඩම් සංවර්ධන ආඥාපනත, රජයේ ඉඩම් ආඥාපනත හෝ වෙනත් පනතක් යටතේ හෝ අත්සතු කරන ලැබූ ඉඩම්ද, ඊට ඇතුළත්ය.
- (10) “භුක්ති කරු” යන්නෙන් තමාම හෝ බඳුකරු හෝ උකස් කිරීමේ හේතුවෙන් අදාළ ගෙන වගා කිරීම නිසා හෝ කෘෂි කාර්මික ඉඩම් වගාකරන තැනැත්තා අදහස් කරන අතර, ඉඩම් සංවර්ධන ආඥාපනත යටතේ හෝ වෙනත් පනතක් යටතේ අත්සතු කරනු ලැබූ කෘෂිකාර්මික ඉඩම් ප්‍රයෝජනයට ගන්නා වූ හා භුක්ති විඳින්නා වූ තැනැත්තන් ඇතුළත් විය යුතු අතර මේ ප්‍රඥප්තියේ අර්ථානුකූල අද ගොවියෝද ඊට ඇතුළත් වේ.
- (11) “වාරි මාර්ග වැට්” යනුවෙන් කෘෂිකාර්මික ඉඩම්හිමි නාමලේඛනයට නිත්‍යානුකූලව ඇතුළත් වන්නාවූ අන්තර් පළාත් වාරිමාර්ගයක් නොවන වාරි මාර්ග වැට්ක් අදහස් වේ.
- (12) “එල්ලංගාව හෝ වාරිමාර්ග පද්ධතිය” යන්නෙන් යම් නිශ්චිත බැවුම් සහිත ප්‍රදේශයකින් ආරම්භව එක් දිශාවකට ගලා බසිනා, ජල ප්‍රවාහයන් ඒකාග්‍රී වී, එකී එක් එක් වාරිමාර්ග වලට වඩා වර්ෂාව ලැබීමේ හේතුවෙන් පිටාර යාමෙන් ජලය එකතුවීමෙන් ගලා ගොස්
- (13) අවසාන වශයෙන් ගංගාවකට, ඔයකට සම්බන්ධ වීමට ප්‍රථම ජලය එකතුවන වැට්ක්ද සහිතව පිහිටා ඇති සියළුම වාරිමාර්ගද සහිත වන්නාවූ පෝෂක ප්‍රදේශ, රක්ෂිත ඇල දොළ, කුඹුරුද සහිත වූ වාරිමාර්ග කීපයකින්, රාශියකින් සමන්විත ප්‍රදේශයන් අදහස් වේ.
- (14) “යාය නියෝජිතයා” යන්නෙන් ඉහතින් අර්ථ විග්‍රහ කොට ඇති වාරිමාර්ග ක්‍රමයන් වෙනුවෙන් එකී කුඹුරු ඉඩම්වල ඉඩම් හිමි ගොවීන් හෝ භුක්තිකරුවන් වෙනුවෙන් ඔවුන්ගේ කෘෂිකාර්මික කටයුතු වඩාත් විග්‍රහ කරගැනීම සඳහා ක්‍රමවත් වැඩ පිළිවෙලක් සැකසීම සඳහා ද වාරි පද්ධති සංවර්ධන කමිටු හා විෂයභාර අමාත්‍යාංශයේ ලේකම්වරයා දක්වා වූ සියළුම නිලධාරීන් සමග සහ සම්බන්ධතාවයෙන් කටයුතු කිරීම සඳහා ද යටෝක්ෂ්ණ ඉඩම් හිමි ගොවීන් සහ භුක්තිකරුවන් අතුරින් ඔවුන්ගේ වැඩි කැමැත්තෙන් පත්කර ගන්නා ඉඩම් හිමි ගොවියෙක් හෝ භුක්තිකරුවෙක් අදහස් කෙරේ.
- (15) “වාරිපද්ධති සංවර්ධන කමිටුව” යන්නෙන් ඉහත එල්ලංගොඩ හෝ වාරිමාර්ග පද්ධති යනුවෙන් අර්ථ දක්වා ඇති මුළු වාරි ප්‍රදේශය සඳහා එකී පද්ධතියට ඇතුළත් සියළුම වාරි ක්‍රම ද, නියෝජ්‍යය වන පරිදි ඉඩම් හිමි ගොවීන් හා භුක්ති කරුවන් අතුරින් පත්කෙරෙන යාය නියෝජිතයින් මෙන්ම වාරි පද්ධති සංවර්ධන හා කළමනාකරණ අධ්‍යක්ෂවරයා හෝ ඔහුගේ නිසි බලය සහිත නිලධාරීන් විසින් නම් කෙරෙන යම් සීමිත නිලධාරීන් සංඛ්‍යාවකින් සමන්විත කමිටුවක් අදහස් කෙරේ.

- (16) “පාරිශ්‍රමිකය” යන්නෙන් යාය නියෝජිතයා තමන්ගේ අයිති කුඹුර/කුඹුරු හෝ භුක්තිකරු වශයෙන් වගා කෙරෙන කුඹුර/කුඹුරු හෝ වගා කිරීමේදී, ක්‍රම සම්පාදනය හා ක්‍රියාත්මක කිරීමේදී දරන්නාවූ වගකීමට අමතරව එකී කුඹුරු යායන් සහිත වාරිමාර්ගයන් නිසිලෙස පවත්වාගෙන යමින් ක්‍රමවත්ව, වගා කන්නයක් මෙහෙයවීම වෙනුවෙන් සෙසු ගොවීන් විසින් ඔවුන් මනාපයෙන් ලබා ගන්නා වූ අස්වැන්නෙන් ලබාදෙන කොටස අදහස් වේ.
- (17) “සේවා ගාස්තුව” යන්නෙන්, වාරි සංවර්ධන කමිටුව විසින් යටෝක්ක සුළු වාරිමාර්ගය අමුණ, ඇල වේලි පද්ධතිය ඉදිරියේදී මනා ලෙස පවත්වාගෙන යාම සඳහා යම් යම් අවස්ථාවලදී රජයෙන් පළාත් සභාවෙන්, හෝ වෙනයම් කුමන හෝ සංවිධානයකින් මූල්‍ය ප්‍රතිපාදන ලැබුණහොත් එම ප්‍රතිපාදනයන් ප්‍රමාණවත් නොවීම හා නොලැබීම හේතුවෙන් කළ යුතුවූ අත්‍යවශ්‍ය වන්නා වූ පුනරුත්ථාපනය කිරීම සඳහා ආරම්භකොට පවත්වාගෙන යනු ලබන අරමුදලකට දායක කර ගන්නා වූ මෙම ප්‍රඥප්තියට අනුකූලව විෂය භාර අමාත්‍යවරයා විසින් රීති රෙගුලාසි මගින් නීත්‍යානුකූලව පනවනු ලබන භූමි ඒකකයේ ප්‍රමාණය මත තීරණය කෙරෙන මුදලකි. “පංගුව” යන්නේ යම් කිසි සුළු වාරිමාර්ග ව්‍යාපෘතියක හෝ ජලය ලබාගෙන ගොවිතැන් කෙරෙන යායක කුඹුරු නාමලේඛනයට ඇතුළත්ව ඇති ගොවීන් සංඛ්‍යාව හා කුඹුරු ඉඩම් මුළු ප්‍රමාණය ගණනය කොට අනුපාතිකව බෙදා වෙන් කළ පසුව ප්‍රධාන වේල්ලේ හෝ ප්‍රදාන ඇල මාර්ගයේ ප්‍රමාණය කුඹුරු ඉඩම්වලට අනුපාතිකව හිමි වන කොටස අදහස් වේ.
- “කමත” යන්නෙන් කය වෙහෙසන හෝ ගවයන් යොදා හෝ යන්ත්‍රානුසාරයෙන් ගොයම් පැහීම සඳහා හෝ වී හුලං කිරීම සඳහා හෝ ගොයම් කොළ පැහීම සඳහා පිළියෙල කරන ලද නැතහොත් භාවිත කරනු ලබන බීමක් අදහස් කෙරේ.